

కథ :

కల్పర్

బి. టి. రామానుజం

“ఇంత వానలో యిక వెళ్లటం వదదు” అనుకొన్నాడు కేశవరావు. వాన చూస్తే పూరూ వాదా ఏకంచేసేలా వుంది. రోడ్లంతా ఎర్రసీటి మయం. కేశవరావు వాలు కుర్చీలో కూచుని, వాన చూస్తూవుండిపోయాడు. అతన్ని అలా కుర్చీలోకుదేసి చుట్టూ గోడలు కట్టేసినట్లు, దాంట్లో ఒదిగి, ముడుచుకుని కూర్చున్నాడు.

ఇల్లంతా గోల. ఒక్కక్షణం నిశ్శబ్దంగా వుండదు. వానపడితే యిల్లు యిల్లంతా కారుతుంది.

చలి.

చిన్నగా కుంపర వచ్చివడింది.

ఉలికిపడి చూశాడు కేశవరావు.

‘అక్కడ’... అనుకొన్నాడతను—

—అక్కడ.

యిల్లు విశ్రాంతిగా, నిశ్శబ్దంగా వుంటుంది; అప్పుడప్పుడూ ఫోన్ల మోత తప్పించి, చలువరాయనేల పాదాలకి తగుల్తుంటే, పొణం లేచి వచ్చినట్లు హాయిగా వుంటుంది. మెర్రని సోఫాల్లో కూర్చుంటే శరీరానికి అలసట అన్నించదు. చప్పుడు చెయ్యకుండా తిరిగే సీలింగ్ ఫాన్ చల్లని గాలి యిస్తుంటుంది. గోడలో, బయటకు కనిపించకుండా అమర్చిన రేడియోగాగ్నిం యిచ్చే సంగీతం ఎంతో మధురంగా ఉన్నట్లు అన్నిస్తుంది. అక్కడ లైట్లు ? లైట్లుకూడాను. వెన్నెల్లావుంటుందికాంతి. ఆగదుల్లో కూర్చొని సంగీతం వింటుంటే, ఓ క్షణం యీలోకం అంతా మర్చిపోవచ్చు. అప్పుడప్పుడూ, అరక్షణం అలాంటి అనుభవాలు పొందాడు కేశవరావు. అనుక్షణం గుర్తు వచ్చే ఈలోకపు నగ్గునత్యాల— అవి అతన్ని ఈలోకాన్నిదాటి పోనిచ్చేవికావు.

‘అలాంటి జీవితాలు అందరిపీకావు. ముఖ్యంగా తనలాంటివాళ్ళవికావు. తను— తన జీవితం— ముళ్ళడొంక. అనుక్షణం వేధించే సమస్యలమధ్య చిత్రవధ అవుతున్న మనిషి తను. ఈ దాదల మధ్యనుంచి, సమస్యలనుంచి ఓ క్షణం వూపిరిపిల్చుకోవాలి.’

ఒక రవ్వ ధైర్యం పొందటానికీ— అంతేకాదు వాటి కారణాలు ఎనలేకనే, ఎత్తి చూపించడానికీ, ఒక పెన్ను— అదీ నాల్గుసంవత్సరాలక్రితం రెండురూపాయలు పెట్టి కొన్నది, రవ్వకాపీలు రాయడానికి బ్రౌన్ పేపర్లు యిత అశాంతిమధ్య ఓ క్షణం బలవంతంగా తీరిక కల్పించుకొని, ఉద్రేకాన్ని అదుపులోపెట్టుకొని, కాయితాలమీదరాసే అక్షరాలు.

అక్షరాలు— అక్షరాలు.

మనుషుల బాధలకి ప్రతిబింబాలుగా, అన్యాయాలనూ, మోసాలనూ, సుఖాలనూ కష్టాలనూ చూపించడానికీ, ఆలోచించడానికీ ఆలోచింపజేయడానికీ. ఈ అక్షరాల పొందిక.

'యంకు'ని పీల్చేసే కాయితాలమీద, చెదిరిపోయిన అక్షరాలు. అవేనా? చెదిరిపోయి, చెదిరిపోయిన పీల్చివెయ్యబడిన జీవితాలకు ప్రతిబింబాలు ?

కారు హారన్ వినబడింది.

“సార్ !”

“అః !” కేశవరావు ఈ లోకంలోకి వచ్చాడు.

ఖాకీ బట్టల మనిషి— యూనిఫారంలో రెయిన్ కోటు, బోపీ— వానలో ఆతన్ని తడవకుండా చేస్తున్నాయి.

“మిమ్మల్ని తీసుకురమ్మన్నారు...” అన్నాడతను.

“అ...వస్తున్నా; నే వెళ్తున్నా—” అని యింట్లోచెప్పి బయల్దేరాడు కేశవరావు. కారు డ్రాక్ సిట్లో కూర్చుంటూ—

“వాన—” అనుకొన్నాడు.

కారు కదిలింది.

కేశవరావు జీవితంలో కారు ఎక్కడం అది చాలనే తక్కువమార్లు జరిగే సంఘటన. ఇలాంటి సంఘటనలు నిజానికి కొందరికి సుఖాన్నివ్వాలి. కానీ, సుఖమూ— దుఃఖమూ కల్పిన అనుభూతి యిలాంటిప్పుడు కేశవరావుని వెంటాడుతుంది.

కారు ఎప్పుడు ఆగిందో—

ఆగగానే ఓ మెరుపు మెరిసింది.

కేశవరావు ఒక్కసారి కళ్లుమూసి, తెరిచి,

“అప్పుడే వచ్చేశాం ?” అన్నాడు. కారు పోర్టికోలో ఆగివుంది.

ద్ర్యివర్ ముందునడుస్తూవుంటే కేశవరావు వెనక నడిచాడు. జేబులోంచి రుమాలుతీసి ముఖం తుడుచుకొన్నాడు.

ముందు హాలు.

హాలులో సోఫాలూ, టీపాట్లు వున్నాయిగానీ మనుషులెవరూ లేరు.

కేశవరావు సందేహంగా ద్ర్యివర్ వంక చూశాడు. సాధారణంగా కేశవరావు ఆ గదిలోనే కూర్చుని వుండటం జరిగేది. యివాళ అక్కడ ఎవరూలేరు.

“మేడ మీద వున్నారు—” అన్నాడు ద్ర్యివర్.

‘మేడమీద...’ అనుకొన్నాడు కేశవరావు. మేడ మీద—

‘ఏయిర్ కండిషన్స్ రూమ్’ వుంది. కేశవరావు ఆ గదిలోకి ఒకటి రెండుమార్లు కన్నా ఎక్కువమార్లు వెళ్ళివుండడు.

మేడ మీదకి మెట్లు హాల్లోంచే వున్నాయి. మెట్లు ఎక్కుతుంటే “భవ్—”మని అరుపు వినిపించింది.

తొట్టొక్కడూ కేశవరావు.

“నువ్వు తిన్నగా మేడమీదకే వచ్చేస్తున్నావేమిటి?” అని కుక్క హెచ్చరించి నట్లనిపించిందతనికి.

ఈ కుక్కలు మేలుజాతివిట! ఓ పట్టాన లొంగవు రోజూ మనుషులు తినే ఆహారం వాటికి ఏమూలకీ చాలదు. శుభ్రమైన మాంసం రావాలి. కట్టిన యినుక గొలుసుల్ని ఏక్షణాన్నయినా తెంపుకొంటాయన్నట్లు బలిసివుంటాయి. అవతల వాడు కొత్త వాడయితే, ‘భవ్’మని (భయంకరంగా) అరుస్తాయి. ఆ పొణికి యిలాంటి కుక్కలు కొత్త అయి పారిపోవడానికి ప్రయత్నం ఏదయినా చేశాడా? చాలు. అమనిషి కండ వూడివచ్చిందన్నమాటే! అంత ప్రభుభక్తివాటికి. తెలివైన మనిషైతే, కుక్క మీదికి వచ్చినప్పుడు బొమ్మలా నిలబడిపోవాలి. కుక్క ముందే నిల్చుని ‘భయంకరంగా’ అరుస్తుంది తప్పించి, కండలు పూడలాగడు. యజమాని తాలూకు వాళ్ళెవరై నావచ్చి,

“టామీ, వెళ్ళ” అని ఆజ్ఞ యివ్వగానే వెనక్కి వెళ్ళిపోతుంది.

ప్రస్తుతానికి యిక్కడవున్న మేలుజాతి కుక్క అరవడం కేశవరావునిచూసికాదు. ఎందుకూ ఆరిచిందోగానీ, ఆరిచింది.

కేశవరావు తొట్టొక్కపాటునుంచి నర్దుకొంటూ, స్వింగ్ దోర్ తోసుకొని గదిలో పగివేశించాడు.

గదిలో హాయిగా వుంది.

“అలాగే... నోనో... నేను తప్పకుండా చూస్తానుగా...” మాసివున్న గ్లాస్ విండోపట్టర్నోంచి అవతల కనబడుతున్న దృశ్యాన్ని చూస్తూ, వయ్యారంగా టేబుల్ మేడ ఓ మోచెయ్యి ఆనించి, రెండోచేత్తా తెలిఖోనువైరు మెలిక తిప్పతూ, ఖోనులో మాట్లాడుతోంది ఇందిరాదేవి.

స్వింగ్ డోర్ నిశ్శబ్దంగా మూసుకొంది. బయట అంతా చలిగావుంటే ఇక్కడ ఆ ఫీలింగ్ కలగటంలేదు. కేశవరావుకి వెచ్చగా అన్నింటింది.

రిసీవర్ క్రెడిట్ మీద వుంచేస్తూ, వెనక్కి తిరిగింది ఇందిరాదేవి.

“అరె... వచ్చేకారే...” అందామె మళ్ళీ.

“కూర్చొండి. ఈయన యిప్పుడే వచ్చేస్తారు” అంది. గదిలో పేము కుర్చీలున్నాయి. వాటిలో మెత్తటిదిట్ల; పూలపూలడిజైన్లు కుట్టిన గులీబులు తొడిగివున్నాయి. గుండ్రని టేపామ్మీద అద్దం బిగించివుంది. ట్రేకూడా, అలంకరణలో ఓభాగంలా అందంగా, నీట్ గా వుంది. కింద పరిచివున్న కార్పెట్ ఎర్రగావుంది.

కేశవరావు కూర్చుంటూ, ఇందిరాదేవి వంక చూశాడు. ఇందిరాదేవికి ముప్పయిరెండు- ముప్పయి మూడేళ్ళు మించవు. సింప్లిసిటీ ఉట్టి పడేలా అతి నాజూకుగా అలంకరించుకొంటుంది. కదలికల్లోనూ, మాట్లాడటంలోనూ నాజూకుతనం ప్రదర్శించడానికి ప్రయత్నిస్తున్నట్లు కనబడనివ్వదు.

కేశవరావు పక్క కుర్చీలో కూర్చుంటూ,

“వెధవవాన” అంది. కుడిచేతికి కట్టుకొన్న, పెద్దవాచీ చూసుకొంటూ, కొంచెం కంగారు పడుతున్నట్లుగా,

“డామ్ హెల్ - సిక్కవుతోంది...” అంది. కేశవరావు మాట్లాడలేదు. అతను సర్దుకొని కూర్చొనడానికి ప్రయత్నిస్తున్నాడు. కుర్చీలో దిక్కు మెత్తగానే వున్నాయి. పేము కుర్చీ హాయిగా కూర్చొనడానికి వీలుగానే వుంది. గదిలో వాతావరణం పాణ్జానికి హాయిగలపాలి. కానీ, కేశవరావు ఏదో, ‘ఆనీజీనెస్’ ఫీలవుతున్నాడు. అదే మిటో తెల్సుకోడానికి ప్రయత్నిస్తున్నాడు.

ఇందిరాదేవి ఏదో అంటోంది.

కేశవరావుకి ఆ మాటలు బుర్రలోకి ఎక్కడం లేదు. పట్టర్న్ మీద వాన చినుకులుపడి, టపటప శబ్దం అవుతోంది. గ్లాస్ మసగ్గా తయారవుతోంది.

మనక-మనక...జీవితాలు. మనక జీవితాలు. ఆ జీవితాల్లో ఏదీ స్పష్టత వుండదు. ఎందుకు బతికేదీ, ఎలా బతికేదీ - ఏదీ స్పష్టత వుండదు. (యితర్లకి)

ఈ మనక జీవితాల మీద కేశవరావు కథలు రాసాడు. ఆ కథలు అతనికి సంతృప్తి నిచ్చినా యివ్వకపోయినా, ఇతర్లకి నచ్చేయి. కేశవరావుకి వెల్లిగానే వుంటుంది-

ఆ జీవితాల్లో వెల్లి, యితర్లు తెల్సుకొని జాలి సానుభూతి చూపితే తీరేదికాదనీ, అసలు ఈ "పరిపంచం"లో తీరే వెల్లికాదనీ.

క్షణక్షణం సంఘర్షణలో వుండీ ఆ జీవితాలకు, వాళ్ళ సమస్యలకి సానుభూతితో పరిష్కారాలు లభించవనీ, కేశవరావుకి తెల్సు.

"ఈ కథల్లో జీవితాలని చాలాబాగా ప్రతి బింబించారు-" అంటారెవరో.

వెల్లి జీవితాల ప్రతిబింబాలు చిత్రిస్తే, కేశవరావుకి వెల్లి తీరదు. అతను కథలు రాస్తాడు, సంఘటనలని చిత్రిస్తాడు. సమస్యలు చూపిస్తాడు, పరిష్కారంవంక దారి చూపించడానికి ప్రయత్నిస్తాడు. జీవిత సత్యాల్ని అర్థమయేలా ఇతర్లకి తెలియ జెయ్యడానికి కృషి చేస్తాడు.

ఎంత చేసినా-

జీవితం జీవితంలానే వుంటుంది.

ఎంత రాసినా యింకా జీవితం మిగిలే వుంటుంది. ఆ మిగిలిపోయిన జీవితంలో సంకోచాలు, జాలి-అధైర్యం; వాటి సాళ్ళు వాటికి వుండనే వుంటాయి.

కథలు పత్రికల్లో పడతాయి.

కొన్ని అతను ముందే ప్రత్యేకంగా కొందరి దగ్గర చదువుతాడు. అదో సంతృప్తి. అందులోంచి అతనికేం లాభిస్తుందో, అసలు లాభమే వుండుతాడో నష్టమే ధరిస్తాడో.

కేశవరావుకి లాభనష్టాల బేరీజు తెలీదు.

అందుకని

అందుకనే-

పీడితుల దైన్యాన్ని గురించి రాస్తే పీడకులు కూడా "అహో, ఓహో-" అని మొచ్చుకుంటున్నప్పుడు, అతనెందుకో తనే తప్పుచేసినట్లు ఫీలయేవాడు. వీళ్ళు తన రైటింగ్స్లో, టెక్నిక్స్, స్టైల్స్ మొచ్చుకొంటున్నారో, లేకపోతే తన 'పర్సన్'తో ఐడెంటిఫై అవుతున్నారో అతనికి సందిగ్ధం. లేకపోతే ఎలకల ప్రాణసంకటం వీళ్ళనీ 'ఎంటర్-టెయిన్' చేస్తున్నాడా? అని అతనప్పుడప్పుడు తర్కించుకుంటూంటాడు.

“యావేళ మాటు విందు భోజనం అన్నమాట” ఇందిరాదేవి అన్నమాటలకు పులిక్కిపడి చూశాడు కేశవరావు.

చిన్నగా నవ్వి వూరుకున్నాడు.

“వీళ్ళు రావాలే— సుబ్బారావుగారని— ఒకాయన వచ్చారు. యివాళ ఆయన వస్తారనుకొంటా—” అందామె.

కేశవరావుకి ఈ సుబ్బారావు ఎవరో తెలీదుకాని ఇలాంటి సుబ్బారావుల్ని చాలా మందిని అతను వాళ్ళ మూలంగా కల్చుకొన్నాడు. మళ్ళీ ఇందిరాదేవీ అంది.

“ఇరవై నాలుగంటలూ ఈ బిజినెస్ తోనే సరిపోతుంది. ఓ క్షణం హాయిగా మంచి లిటరేచర్ చదువుకుండామంటే తీరిక దొరికి చావదు. ఆ ఫోను ఒకటి—బొంబాయి మంటూనే వుంటుంది. రాంగ్ నెంబర్లు— ఏవో పెడవ రికమెండేషన్లు—

“పొద్దున్న ఎనిమిదవటం భయం— రాత్రి వచకొండు వరకూ యిదే గొడవ.

“దేనికయినా వుండాలి లెండి. సుబ్బారావుగారని చెప్పానే, ఆయన విచిత్ర మైన మనిషి. అంతకన్నా “తైంమనిషి” అంటే బావుంటుంది. అదేవిటో ఆయన బిజినెస్ నీ కేర్ చెయ్యడు. “ఏముందండీ బిజినెస్ పుత్త స్పెయ్యలేషను. వస్తే ఓలక్ష యిటు లేకపోతే అటు. ఈ మాత్రం దానికే అనవసరపు రొప్పు ఎందుకు” అంటాడు. పైర్ల కంపెనీలకి కోటాలూ రికమెండేషన్లు యితనిద్వారానే జరుగుతాయి. పైర్ల బిసినెస్ చేసేవాళ్ళకి యితని అవసరం మరి— వేలు ఖర్చు పెడతారు యితని గురించి... అదిగో, రానే వచ్చారు”

అంది ఇందిరాదేవి

కేశవరావు అటుగా చూశాడు.

స్వింగ్ దోర్ తోసుకొంటూ రాజారావు వచ్చాడు. అతని వెంట వచ్చిన వ్యక్తి బహుశ సుబ్బారావు అయిండాటి; అనుకొన్నాడు కేశవరావు.

“ఇదిగో— యిక్కడేవున్నారు!” అన్నాడు రాజారావు.

కేశవరావుని చూస్తూనే అతని ముఖం చాటంతయింది. కేశవరావు ఓసారి నిలబడ బోతున్నట్లు కుర్చీలో సర్దుకు కూర్చున్నాడు.

“అ...అ... కూర్చోండి వర్లేదు. ఈయనే కేశవరావుగారు. ఈయన సుబ్బారావుగారు— నాప్రెండు” రాజారావు కేశవరావుని వారిస్తూ అన్నాడు,

“స్ట్రీట్ టూ మీట్ యూ” సుబ్బారావు చెయ్యి అందించబోయాడు.

కేశవరావు చేతులు రెండూ జోడించి,

“నమస్కారం...” అన్నాడు,

రాజారావు, సుబ్బారావు కుర్చీల్లో కూర్చున్నారు.

రాజారావు ఇందిరాదేవి వంక చూస్తూ,

“పాపాయి రాలేదు - షాపింగ్ కి వెళ్ళింది.” అన్నాడు.

‘పాపాయి’ అంటే, రాజారావు చెల్లెలు.

“దానికో పిచ్చి. షాపింగ్ షాపింగ్...” క్లాప్స్ కొడుతూ లేచినుంచుంది, ఇందిరాదేవి తలుపులు తోసుకొంటూ పక్క గదిలోకి వెళ్ళింది.

సుబ్బారావు అత మాట్లాడే మనిషిలా లేడు. అతను కుర్చీలో వెనక్కి చేరగిల బడి. కేశవరావు వంక పరీక్షగా చూస్తున్నాడు. యిద్దరిచూపులూ కలిస్తే, - చిర్చివ్వు నవ్వుతూ,

“మిమ్మల్ని కలవడం అదృష్టం” అన్నాడు.

కేశవరావుకి అందులో అదృష్టం ఏముందో ఆర్థం అవలేదు. చిన్నగానవ్వి,

“అదృష్టం ఏముందిలెండి” అన్నాడు సుబ్బారావువంక చూస్తూ. సుబ్బారావు నలుపు. నలువంటే, కారునలుపు కాదుగానీ, నలుపే పెద్దముఖం నుదురూపెద్దదే. కళ్ళ జోడు అద్దాల్లోంచి కళ్ళు పెద్దవిగా కనబడుతున్నాయి. మనిషి ఎప్పుడూ భుక్తాయా సంఠో వున్నట్లే కనబడతాడు. వెనక్కివాలి కూర్చున్నా, నిటారుగా కూర్చున్నట్లే కన బడతాడు.

“ఈమధ్య చాలాకాలంగా యిటురాలేదు. రాజారావే అంటుండేవాడు, యిటువైపు రమ్మవి. ఏదో కాన్పరెన్సువుండి వచ్చాను. ఎలావున్నారు? మీగురించి తెల్సుకోవాలని వుండినాకు”

అన్నాడు సుబ్బారావు సిన్సియర్ గా. అతనిమాటల్లో కేశవరావుకి మంచితనం కొట్టవచ్చినట్లు కనబడింది.

ఓ కాలితో దోర్ తోస్తూ, శ్రీని రెండుచేతిల్లో పొందికగా పట్టుకుని వచ్చింది ఇందిరా దేవి.

శ్రీలో, నాలుగు ప్లేట్లలో యాపిల్ ముక్కలు కోసివున్నాయి. ఓ పెద్దప్లేటులో తెల్లద్రాక్షవళ్ళు (మూడు నాలుగు కింగ్ సైజ్ గుత్తులు) వున్నాయి. టీపాటుమీద శ్రీ వుంచుతూ,

“ఈయన గొప్ప గమత్తు మనిషిలెండి. ఓ పట్టాన బయటపడడు” అంది.

“పాపామేకీ, నీకూ నాకూ అర్థమైపోతే ఈయన రచయిత ఎందుకవుతాడు లెద్దా” — రాజారావు

కేశవరావుకి ఎందుకో అదోలా తయారయింది. “మనుషులమధ్య ఎక్కువ “యింటిమసీ” వుంటే తక్కువమాటల్తోనే ఎక్కువభావాలు అర్థం అవుతాయట — ఏదో పుస్తకంలో చదివాను —” రాజారావు అన్నాడు మళ్ళీ.

పున్నట్లుండి ఈ రకండాడి ఏమిటో కేశవరావుకి అర్థం అవలేదు.

సుబ్బారావు ఎందుకో, ఉత్సాహంగా ముందుకువంగి, “నువ్వనేది, కేశవరావు గారికి మీకూ యింటిమసీ లేకపోవడంవల్ల ఆయన అర్థం అవటం లేదనేనా? కానీ నే అనుకొనడం మీ మధ్య ఆ చనువు వుందనే...” అన్నాడు.

ఉత్తినే గాలిలోంచి అన్నమాటలకు సుబ్బారావు చుంచి ‘యింటిపైకేషన్’ యిచ్చేసినట్లున్నించింది కేశవరావుకి. అతనికి రాజారావు ఈ “యింటిమసీ” గురించి ఎందుకు ఎత్తాడో తెలీదు, కాని, సుబ్బారావు దానికి మంచి ఎనాలిసిస్ ఏదోలాగాడు.

కాసేపు నిశ్చలం.

రాజారావు యిక లేటు ఎందుకన్నట్లు.

“కథ మొదలుపెడదామా?” అన్నాడు. కేశవరావు, జేబులో మడిచివున్న కావితాలు పైకితీస్తూ.

“పెద్ద సంకృప్తి కరంగా రాలేదు” అన్నాడు. కావితాలు సీరియల్ నెంబర్ ప్రకారం వున్నాయో లేవో చూసుకొంటుంటే, సుబ్బారావు అన్నాడు.

“మీరు క్లియర్ గా మాకు ఎక్స్ ప్లెయిన్ చెయ్యాలి. కథలు బాగా అర్థంచేసు కొనేకత్తి నాలో వుందనుకోను.”

“మీ కథలు మీరు చదువుతుంటే వినడం ఓ అదృష్టం. అందుకే వీళ్ళనిచూస్తే నాకు జెలసీగావుంది”

రాజారావు ఎగిరిపడినంతపనిచేసి,

“అదే వద్దన్నాను. అసలు కాంప్లి మెంటు ఆయనకి. యిలాగే ఒకాయన...”

“నీ రిఫరెన్సులు చాలించరాబాబూ —” సుబ్బారావు ఆపేశాడు.

కేశవరావు కావితాలవంక చూసుకొన్నాడు.

అక్షరాలు — అక్షరాలు.

తనురాసినవే.

మర్చిపోవాలనుకొని, మర్చిపోలేని సంఘటనలు.

భరించలేక కాలుతాలమీద పెడితే రిలీఫ్ గా వుంటుందనుకొంటే, తర్వాత మళ్ళి చదివినప్పుడు ఏదో గుబులు. మనసు కలిచివేసే స్మృతులు.

కేశవరావు అక్షరాలు కూడబలుక్కొని చదవటం మొదలుపెట్టాడు. మొదలు పెట్టిన ఐదు నిమిషాలకి ఫోన్ మోగింది.

విసుగ్గా చూశాడు సుబ్బారావు.

ఒక క్షణం ఫోన్ ఆగిపోతుందేమోనని చూసి, యికా మోగటంవల్ల ఫోన్ ఎత్తాడు రాజారావు.

“హలోవ్. ఆ... లేదు. పాపాట్ల పాపింగ్ కి వెళ్ళిపోలేదు, లేవు... ఇవాళ కాదనుకొంటాను— వచ్చింతర్వాత రింగప్ చెయ్యమంటాను—”

ఫోన్ పెట్టేస్తూ,

“ప్రమీల” అన్నాడు యిందిరాదేవివంక చూస్తూ. సుబ్బారావు ముందుకువంగి తర్వాత చదవబోయేది వినడానికి సిద్ధంగావున్నాడు.

కేశవరావు ఓసారి అందరివంకాచూసి చదవటం మొదలుపెట్టాడు.

చీకటి కొంతమంది అన్యాయాలు, మోసాలు చెయ్యడానికి ఉపయోగపడితే, మరికొందరు బతుకుల్లో నైచ్యాన్నీ, దుర్భరత్వాన్నీ తల్చుకొని ఏడవటానికి పనికి వస్తుంది.

అక్కడున్న చీకటి నీలమ్మకి అంతకన్నా ఎక్కువసాయం ఏమీ చెయ్యడంలేదు. దిగులుగా కూర్చున్న ఆమె ముందున్న పొయ్యి, చిన్నగా మంటనిస్తోంది. దానిమీద కుండలో నీళ్లున్నాయిగానీ,— అంతే— అందులోవున్నవి నీళ్ళే.

ఆమెకి జీవితం పరుచుకొన్న చీకటిలా భయంకరంగా తోచింది. ఎన్ని జన్మల పాపాలు కలిసికట్టుగా ఈ జన్మలో ప్రతీకారం తీర్చుకొంటున్నాయో ఆమెకి అర్థం అవడంలేదు.

దేవుడు అన్నీ సృష్టించి, ఈ భయంకరమైన దారిద్ర్యాన్నిగానీ అడజన్మనిగానీ సృష్టించడం మానేస్తే నావుండుననించి, అమెకి ఏడుపు పొర్లివచ్చింది.

నీలమ్మకి జీవితంలో ‘ప్రత్యేకం’గా వచ్చిన కష్టాలులేవు. ఈ ప్రపంచంలో వున్న కష్టాలన్నీ ఆమెకి వారసత్వంలా సంక్రమించాయి. ఇంక వేరేగా కష్టాలు ఎక్కడుంది వస్తాయి. దేవుడు కనికొడ్డి మరికొన్ని కష్టాలు సృష్టించడం మొదలు పెడితే తప్ప?

అరురోజులనుంచి స్త్రీకృత.

అమెభర్త వీర్రాపుమలూ, కొడుకు సన్యాసీ, అమె అందరూ సమ్మెచేస్తున్నారు. మరి రోజుకూలీ ఎవరు యిస్తారు? రోజుకూలీ లేకుండా వాళ్ళకి పూటగడవదు. బియ్యంకోసం రోజుకూలీ మాని “కూ్యా”లో నిలబడాల్సిన జాతకం వాళ్ళది. అందుకే నీలమ్మ అనుకొంటుంది,

“మాకు సుకం యింక ఒక్క నరకంలోనే” అని.

“డామ్ హెల్... డర్టీ రెయిన్...”

విసురుగా వచ్చిన మనిషి కథాగమనాన్ని ఆపుజేసింది.

“ఓ... గోష్టి—” వచ్చిన మనిషి నవ్వుతూ అంది.

“పాపాట్ వచ్చేసింది” అన్నాడు రాజారావు ఎవరో తెలీనిమనిషికి చెప్తున్నట్లు.

పాపాట్ కి యిరవై ఏళ్ళకు లక్కవవుండవు. పేరు దుర్గ. పుమెన్స్ కాలేజీలో అమె బియస్ సీ. ఆఖరు సంవత్సరం చదువుతోంది. చాల నాజుగ్గా వుంటుందని ఎవరూ చెప్పకుండానే అర్థం అవుతూవుంటుంది. గాగుల్స్ కొత్త రకం విప్పటికప్పుడు మారుస్తుంటుంది. ఆవిడకీ, ‘లిటరేచర్ అంజే ఎంతో యింట్రెస్టు.’ డినైక్ రాబిన్స్ అన్నా, టార్పరా కార్టోలండ్ అన్నా— వాళ్ళ పుస్తకాలన్నా అమె ప్రాణం యిస్తుంది. ప్రాణం యిస్తాననే అంటుందికూడా. జపాన్ మోడల్ ట్రాన్సిస్టర్ అంజే పాటలు వచ్చే టైమ్ లో ఆమెకి పేరీమ. సిలోన్ ఎన్ని బైండ్లమీద ఎప్పుడు ఎక్కడ వచ్చేదీ; వివిధ భారతి పాటలు మధ్యాహ్నం ఎక్కడ వచ్చేదీ, రాత్రి ఎక్కడ వచ్చేదీ, ఆమెకి ఖాగా తెలుసు. బినాకాలో ఎవరిపాటలు ఏ వారం ఎక్కవ వచ్చిందీ, ఎవరు మ్యూజిక్ స్కోర్ చేసిందీ అన్నీ ఆవిడ దగ్గర రికార్డులు వుంటాయి. వాయిన్ ఆఫ్ అమెరికా కొంచెం ప్రయత్నిస్తే, ట్యూన్ చెయ్యగలదు. కాకపోతే, స్యూన్ వినడానికి ఆమెకి టైం వుండదు. నిజానికి ఆవేళకి అమె లేవదు.

“కొత్త పుస్తకాలు వచ్చాయి, ‘అవర్ బుక్ షాప్ లో’ అంది దుర్గ రెండుపుస్తకాలు ఓ కుర్చీలో పడేస్తూ—”

“యివండీ— దాని లిటరరీ పీసెన్” రాజారావు పుస్తకాలు తీస్తూ అన్నాడు.

“దట్స్ రాంగ్” అంది దుర్గ “వెరీబాద్, పుస్తకాలు చదవకుండా మనుషులను అంచనా వెయ్యడం కేళవరాపుగార్ని అడగండి—”

కేళవరావు యిబ్బందిగా చూశాడు.

“పటవ్: బొత్తిగా మేనర్స్ లేకుండా...”—రాజారావు

“చిన్నపిల్ల—”—సుబ్బారావు.

“మరేమిటి చూడండి. తను మహా ఈ పుస్తకాలన్నీ చదివినట్లు—”
వెక్కిరిస్తూ పక్కగదిలోకి వెళ్ళింది దుర్గ.

“శని!” అన్నాడు రాజారావు ‘ముద్దుగా’
కేశవరావు మూడ్ ఎటో పోయింది,
మళ్ళీ చదవటం మొదలుపెట్టాడు.

‘వీరరాఘవులూ, సన్యాసీ యిద్దరూ కోపంగా వున్నారు. ఎదురుగా నిలచి
వున్న పూర్ణచంద్రారావు యిదేమీ పట్టనట్లు వున్నాడు.

“చెప్పండి” అన్నారు వాళ్లు.

“ఏమిటి” అన్నాడతను.

“మాకు ఆకలి. ఆకలిమంట”

“మనుషులకి ఆకలి వెయ్యడం ఆరోగ్యలక్షణం” పూర్ణచంద్రారావు ‘కూల్’గా
నవ్వేడు. ఆ నవ్వు చీకట్లో చాలా వికృతంగావుంది. వికృతమైన నవ్వుచుట్టుఅతను
అందమైన సమాధుల పునాదులు వేసుకొంటున్నాడు. అతను కొంచెంగా చలి‘ఫీల’వు
తున్నాడుగానీ, చుట్టూ వున్నవాళ్ళకి చలిగా లేదు. వాళ్లు ఓ రెండువందల మంది దాకా
వుంటారు.

వాళ్ళందరి వేడి వూపిరి వారావరణాన్ని వెచ్చగా మారుస్తోంది.
ఫోన్ మోగింది మళ్ళీ.

“హలోవ్” అన్నాడు రాజారావు

“యస్ ప్లీజ్, జస్ట్ వెయ్ట్ ఎమినిట్” మూత్ పీసర్ కి చెయ్యి అడ్డం పెట్టి
‘పాపాట్’ అని కేకేశాడు.

“ఎవరు ?” అంది ఇందిరాదేవి.

“పాపాట్ ఫ్రెండెవరో—”

పాపాట్ పక్కగదిలోంచి వచ్చింది. ఫోను చేతిలోకి తీసుకొని, ఏదోచూట్టా
డటం మొదలుపెట్టింది. కేశవరావుకి ఆ భాష అర్థంకాలేదు. ఆమె కొంత ఇంగ్లీషు
హిందీ యింకేవో భాషలూ మాట్లాడింది. తర్వాత ఫోన్ పెట్టేస్తూండగా రాజారావు
అన్నాడు.

“యిందావ ప్రిమీల ఫోన్ చేసింది”

“డామ్ హెల్! దానికి పనుండదు సీనిమాకి రమ్మంటుంది. ఈ తెలుగు సినిమాలు నేను చూడలేనుబాబూ. మొన్నే ఓ హిందీ సినిమా చూశాను” ఎవరికో సంచాయిషీ చెప్తున్నట్లు చెప్తోందామె.

తేశవరావు అసహ్యంగా చూశాడు.

ఒక్కక్షణం ఎందుకో అదోలా అయింది అతనికి. బుర్రసినా ఒక్కసారి అలోచనలు ఈగల్గముసిరాయి. అతని అలోచనలు ఒక్కసారి అతన్నే బాధించాయి.

‘చీ తను ఎలాంటి జీవితం జీవిస్తున్నాడు? ఎందుకిలా లొంగిపోతున్నాడు?’ అనుకొన్నాడు.

“తన ‘పీకనెస్’ తన్ని తినేస్తోంది. కొన్ని విషయాలు తెలిసీ నమ్మడం ఇష్టం పుండదు. జీవితంలో ఎన్ని సంఘర్షణలువున్నయ్? ప్రతీ శక్తినీ యింకో శక్తి అణిచెయ్యడానికి ప్రయత్నిస్తుంటుంది. ఈ దేశంలో సాహిత్యంమీద ఎన్ని శక్తులు ఎలా పనిచేస్తున్నయ్! ఈ మనుషులు మనసుల్లో వాళ్ళకోలేనిది, సాహిత్యంలో మనం చెప్పినప్పుడు వచ్చేసుకొంటున్నారు కదా— ఇది తెలిసీ రచయితలు యెందుకు మళ్ళ పడడం?”

తేశవరావుకి బాధవేసింది. ఎప్పుడో ఓసారి జరిగిన సంఘటన అతనికి గుర్తు వచ్చింది.

చాల కాలం క్రితం అతను రాసిన ఓకథ ముగింపు గురించిన గొడవ— వాళ్ళేదో చెప్తారు. అతను వేరేఅనుకొన్నాడు. చివరికి అతను సొంతముగింపు చేసుకొన్నాడు. అప్పుడు వాళ్లు చెప్పినట్లు ముగించివుంటే ఈనాడు ఆకథ నామరూపాలు లేకుండా, ఎవరికి పనికిరాని కథ అయిండేది.

“అయితే తనిన్నాళ్లు— యీ ‘క్లాస్ నేచర్’ గుర్తించలేదు? ఎందుకులేదు. తన పీకనెస్ అంతా తన్ని మింగింది. ఇంకా ఏదో మంచి లాగుదామనుకొన్నాడు. అంతా వుట్టింది. షో! వాళ్ళంతా షోకి లిటరేచర్ చదివితే మనం షో యివ్వడానికి ‘టూల్స్’ గా పనికొస్తున్నాం. వందరూపాయలు మన ముఖాన సాహిత్య సేవపేరుతో వదేసి, ‘గుడ్ విల్’ సంపాదిస్తారు. వేలు వేలు అన్యాయంగా కూడబెట్టినా ఎవరు కాదనేది? ‘యంకా నయం ఆమాచ్రం’ టేస్ట్ వుంది కనలే యీ లోకం యిలా వుంది— యీ రచయితలు ఈమాచ్రం అన్నా బరగ్గలుతున్నారంటారు’ అననీ! ఎవరు ఎవరినడ్డుపెట్టుకు బలికేడి యిప్పుడే ఏం తెలుస్తుంది? ఆరునెల్లు సావాసంచేస్తే వారు వీరపుతారుట. కొంపదీసి తను...”

కేశవరావుకి చెమట పట్టింది.

“వాడు—” అనుకొన్నాడు.

“తను వాళ్ళకి సాయపడటంకాదు చెయ్యాలింది. ‘బెర్లియన్ పాప్’ చేయించు కొనేలోగా బయటపడాలి. తనలో జీవం పుండగానే తప్పించుకోవాలి—”

అతనికెందుకో కొంచెం సంశ్నపి అనిపించింది.

“చదవటం ఆపేశారేం—” అన్నారెవరో.

“ఈకొంచెం చదివేస్తే మంచిది” అనుకొన్నాడు అతను.

“కష్టించి పనిచేస్తున్నాం బాబూ ఆ బగమంతుడికే దయలేదు. మీరు దయ కొద్దీ మాకీ గంజయినా పోస్తున్నారు. ఏనాడో చావాలన్న వాళ్ళం ఆ గంజయినా తాగి మా పేజాలు నిలుపుకొని, మీకు పూడిగం చేస్తున్నాం. బగమంతుడు మీ యింటిని సల్లగా చూడాలి—’ వీర్రాఘవులు వ్యంగ్యంగా అన్నాడు.

పూర్ణచంద్రారావు గట్టిగా నవ్వి,

‘అందుకే ఎడ్లస్టయి పొమ్మంటున్నా. విపరీతంగా ‘లాస్’ వస్తోంది. అదర్ వైజ్ మీమీద నాకేం కజ్ ?”

‘ఎడ్లస్టయిపోవడం :’ కేశవరావు ఎవరో చెంపమీద కొట్టినట్లు తేరుకొన్నాడు. తనే—రాసింది.

తనుమాత్రం ఈ రకంగా ఎడ్లస్టవకూడదు. చివరికి తను ఎవరికీ పనికిరాని రచయిత అవుతాడు. అతను గదిచుట్టూ చూశాడు.

ఇందిరాదేవి ఎప్పుడు లేచివెళ్ళిందో— విందోషట్టర్స్ దగ్గర నిలబడి అవతలకి చూస్తోంది. రాజారావు సుబ్బారావు చెవిలో ఏదో చెప్తుంటే అతను చిన్నగానవ్వు కొంటున్నాడు. కథ ఎవరు వింటున్నదీ కేశవరావుకి అర్థం అవలేదు.

తనెంత బుర్రలేకుండా వాళ్ళ ‘ట్రాప్’లో పడి వాళ్ళని నమ్మిందీ అతనికి అర్థం అయింది. వీళ్లు నాతో ‘పర్సన్ విషయంలో’ బడింటిపై అవడంలేదు. నిజం. తన్ను వీళ్లు మిస్ గైడ్ చేస్తారు.

“కేశవరావు లేచిపో” అంది మనసు.

“ఉండు” అన్నాడు కేశవరావు.

“బద్దు. నీకింక జీవితం కన్పించదు. బయటవానని సుప్ విందోషట్టర్స్ నుంచే చూస్తావు. జీవితమూ అంతే.”

కేశవరావు గజాల్లు నుంచున్నాడు.

“అదేం. కథ ఆపేశారు?”— ఇందిరాదేవి.

“నేను వెళ్ళాలి” అన్నాడు కేశవరావు మరోలోకంలోపున్న వాడిలా. “బంట్లో బావులేదు. చదవలేను. నే వస్తాను—” అతను కదలబోయాడు.

“అదేమిటి కూర్చోండి, కొంచెం కాఫీ తీసుకొండి. తలనొప్పి తగ్గుతుంది. ప్లాస్కులో వుంది తీసుకొస్తాను.” ఇందిరాదేవి.

రాజారావు, సుబ్బారావు బలవంతంగా కేశవరావుని కూర్చోబెట్టారు. కప్పతో కాఫీ తెచ్చింది ఇందిరాదేవి.

“వొడ్డు వొడ్డు. తాగలేను—”

కేశవరావు మాట నెగ్గలేదు.

ఒక సిప్ చేసి కప్ప కింద పెట్టేస్తూ,

“క్షమించండి నయించడంలేదు. నాకెందుకో బావులేదు—” అన్నాడు.

దోర్స్ తోసుకొని బయటకు వచ్చేశాడు.

“ఒక్కసారి అలా అప్ సెట్ అయిపోతున్నారేమిటి?” అన్నమాటలు అతను వినించుకోలేదు.

“అప్ సెట్ అవటంకాదు ‘సెట్’ అవడం” అనుకొన్నాడతను. పోస్టికోలో వున్న కార్లో ఎక్కేస్తూ—

“తర్వాత బావున్నప్పుడు చూచొచ్చుతేండి—” అన్నాడు రాజారావు. అతనిముఖం ఎందుకో అదోలా తయారయింది.

డ్రయివర్ కారు స్టార్ట్ చేస్తుంటే, ‘ఒడ్డు దిగిపోతాను’ అందామనుకొన్నాడు. కానీ కారు బయల్దేరి పోయింది.

కారు బయటికి వచ్చి, రోడ్దెక్కి, సందుమకుపు తిరగ్గానే,

“కారు ఆపెట్టు” అన్నాడతను.

కారు తలుపులు, అద్దాలు విగించేసివున్నట్టు, అతనికి కారులో వెచ్చగావుంది. బయట పడుతున్న వాన శబ్దం అతనికి పెద్దగా విస్పించడంలేదు, బయట ఏం వున్నదీ అతనికి స్పష్టంగా కన్పించడంలేదు. దారికూ నా మనగ్గానే కన్పిస్తోంది. ‘వాళ్ళడ్రయివర్’— అతనే తీసికెత్తున్నాడు తనని.

అతను కారు ఆపలేదు.

“కారు ఆపెట్టు!” గట్టిగా అన్నాడతను.

చిన్న జర్కతో కారు ఆగిపోయింది.

“నేదిగిపోతున్నాను—” అనేసి దోర్ తెచ్చుకొని బయటకు చూకినంత పన్నేశాడు కేశవరావు.

ఒక్కక్షణంలో వాన అతన్ని తడిపేసింది. జేబులో కాయితాలు జాగ్రత్తగా పట్టుకొన్నాడు. చలి, అయినా కేశవరావు హాయిగానే ఫీలయ్యాడు. వాన చప్పుడు అతనికి విచిత్రంగా ఆనందం కల్పించింది. ఎదురుగావున్నది ఏమిటో అతనికి స్పష్టంగా కనబడుతోందిప్పుడు.

ఫీగా అడుగు ముందుకు వేశాడు కేశవరావు.